



اسٹار بلے باز بابر اعظم راولپنڈی کے کراؤڈ کے معترف

- بیٹنگ کے لیے میدان میں اترتے وقت تماشائیوں کے شور میں اپنے نام کی گونج سننا، ناقابل بیان لمحہ تھا، بابر اعظم
- ہوم گراؤنڈ پر پہلی ٹیسٹ سنچری کی کہانی بابر اعظم کی زبانی

لاہور، 4 فروری 2020ء :

آئی سی سی ورلڈ ٹیسٹ چیمپئن شپ میں شامل پاکستان اور بنگلہ دیش کے درمیان 2 ٹیسٹ میچوں پر مشتمل سیریز کا پہلا میچ 7 سے 11 فروری تک راولپنڈی میں کھیلا جائے گا۔ پاکستان نے 10 سال بعد ہوم گراؤنڈ پر پہلا ٹیسٹ میچ بھی چند ماہ قبل اسی مقام پر کھیلا تھا۔

پاکستان اور سری لنکا کے درمیان پنڈی کرکٹ اسٹیڈیم راولپنڈی میں کھیلا گیا میچ بارش کے باعث ڈرا ہو گیا مگر موسم کی خرابی کے باعث ایک متوقع ڈرا میچ دیکھنے کے لیے، شائقین کرکٹ کی بڑی تعداد نے میچ کے پانچویں روز اسٹیڈیم کا رخ کیا تھا۔

اُس روز ہر گیند پر شور مچانے والے تماشائیوں نے میزبان ٹیم کی بیٹنگ لائن اپ کی ریڑھ کی ہڈی سمجھے جانے والے بابر اعظم کا بھرپور استقبال کیا تھا۔ چوتھے نمبر پر بیٹنگ کے لیے میدان میں اترنے والے بابر اعظم کے ڈریسنگ روم سے کریز پر پہنچنے تک ہر طرف "بابر، بابر" کی گونج تھی۔

ان لمحات کے بارے میں بابر اعظم کا کہنا ہے کہ اس وقت ان کے جذبات ناقابل بیان تھے۔ انہوں نے کہا کہ وہ اپنے کیریئر میں یہ آوازیں سننے کے لیے بیتاب تھے۔ بابر اعظم نے کہا کہ اسٹیڈیم میں موجود تماشائیوں سے اپنے نام کی پکار سنی تو کریز پر پہنچنے سے پہلے ہی فیصلہ کر چکا تھا کہ آج 100 فیصد کارکردگی کا مظاہرہ کروں گا۔

مڈل آرڈر بیٹسمین نے کہا کہ یہ وہ لمحات ہیں جو ہوم سیریز، بیرون ملک

کھیانے کے باعث ہمیں میسر نہیں تھے۔ بابر اعظم نے کہا کہ یہ تماشائیوں کا جوش ہی تھا جس نے انہیں میچ میں سنچری اسکور کرنے کے لیے ہمت بندھائی۔

بابر اعظم نے مزید کہا کہ میچ کے آخری روز وکٹ کا بدلتا رویہ سمجھنے کے لیے ابتدائی 3 اوورز انہوں نے محتاط بیٹنگ کی، مگر وہ آخری سیشن میں سنچری اسکور کرنے کا فیصلہ کرچکے تھے۔

دائیں ہاتھ کے بلے باز نے کہا کہ بیٹنگ کے دوران امپائر نے ان سے کم روشنی کے باعث میچ جلد ختم ہونے کا ذکر کیا جس کے باعث وہ نصف سنچری اسکور کرنے کے باوجود دباؤ کا شکار ہو گئے تھے تاہم سینئر کرکٹر عابد علی کی حوصلہ افزائی نے انہیں سنچری بنانے میں اہم کردار ادا کیا۔ انہوں نے کہا کہ اس دوران ایک لمحہ ایسا بھی آیا جب ان کی ایک نظر ڈھلتے سورج پر تھی اور دوسری اسکور بورڈ پر۔

بابر اعظم نے کہا کہ وہ ہوم گراؤنڈ پر سنچری اسکور کرنے کا ارادہ رکھتے تھے اور یہی وجہ ہے کہ انہوں نے آخری سیشن میں جارحانہ انداز اپنایا تھا۔ انہوں نے کہا کہ راولپنڈی ٹیسٹ میں سنچری اسکور کرنے پر وہ بہت خوش تھے اور تین ہندسے عبور کرتے ہی انہوں نے سکھ کا سانس لیا۔
اسکواڈ:

اظہر علی، سنٹرل پنجاب (کپتان)، عابد علی (سندھ)، اسد شفیق (سندھ)، بابر اعظم (سنٹرل پنجاب)، بلال آصف (سنٹرل پنجاب)، فہیم اشرف (سنٹرل پنجاب)، فواد عالم (سندھ)، حارث سہیل (بلوچستان)، امام الحق (بلوچستان)، عمران خان سینئر (خیبرپختونخوا)، محمد عباس (سدرن پنجاب)، محمد رضوان (خیبرپختونخوا)، نسیم شاہ (سنٹرل پنجاب)، شاہین شاہ آفریدی (ناردرن)، شان مسعود (سدرن پنجاب) اور یاسر شاہ (بلوچستان)۔

شیڈول:

7 تا 11 فروری، پہلا ٹیسٹ میچ: پاکستان بمقابلہ بنگلہ دیش بمقام پنڈی اسٹیڈیم، راولپنڈی

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk 
[@therealpcb](https://www.instagram.com/therealpcb) 
[@PakistanCricketBoard](https://www.facebook.com/PakistanCricketBoard) 
[@PakistanCricketOfficial](https://www.facebook.com/PakistanCricketOfficial) 
[@therealpcb](https://www.instagram.com/therealpcb) 

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4